

حەمە و پۆسەم

حەمە شۆنەو چەند سالیی ژیوای جە تارانەنە سەریو لا ویما مدووه و ملووه دەگا. رویشا بی تاقتە بۆ و ماچۆ بە مەحمودی برایش (« حەمە یەری برییش با دویشا جە ویش گۆرەتەری، مەحمود یۆ جە برا گۆرەکان) ئەری برا چی مەبەری کۆچیۆ گیلنیم؟ ئیندەو یەری روا هەرمانەو ویت و ماشینەکەیت زەرپت مەهو! مەحمود ماچۆ دەی سەرو چەما! سوارئ با و جمارە. بە زەندی دە متریۆ مەلا، حەمە مدیۆ پۆسەم ئینا پالۆ دیوارەکەو مزگیەنە و نیشتەنەرە. ماچۆ مدرە برا! با بلو سلامیۆو مامۆ پۆسەمی کەرو. وەزۆرە و پوه منیۆ پۆسەمی. میاۆو وەرۆو و سلام کەرۆ. رۆسەم جوابش مدووه: ئەلەیکە سەلام. چەنی ئانەیه دەس کیشۆرە تا دەس دۆ دەسو حەمەییۆو، ماچۆ: مەشناسوت گیان!

حەمە دەسش گیلۆ ماچۆ: کۆرو شارەمیریەنا!

- کامشانی گیان؟

حەمە کە هەلای دەسش ئینا دەسو پۆسەمیۆو گنۆوه ویرش کە پۆسەمی چەمش هەن و وەختو ویش بە چەم هۆشە هەنگورش دارۆو قسەنەرە! حەیبەتیۆ نامۆ مەحمودی برایش مدۆ و ماچۆ: مەحمودەنا!

- دەی عەمر دریژ بی گیان!

حەمە تیۆ شیه ئاندە ماتل مەبو. خۆدا حافیزی کەرۆ و وەرە منیۆوه ماشینەکەمی و گیلۆوه. هەلای ئاندە دور نەکوۆتە بووه رۆسەم چرۆ شۆنیشەرە: مەحمود گیان بەخۆدا خاس مەنەنی!

حەمە دژیا ملۆ لا کاکەیشەنە بی دەنگ سوار بو!

ماچۆ تا یاوئی شار پەنج جارئ پەنچەرشا کەرد. میدانو شاریەنە هەر ویشۆو مالاش کۆلەکیۆەرە و لتیۆو ماشینەکەیش لواوە لا! کاکەش هەر دژمانی دئ بە تویۆتای و لاستیکا و جادەمی خرابی و ئیدیچ هەر واچئ کاکە گیان خەفەت مەوەرە گرد بو قۆربانەو ویت. وەس نیا شوکۆر ویت هیچت سەر نامان و ساقەنی! من زەرپ مەهو ماشینەکەیت وەش کەراوه و چەرخئ تازیچت پەمی مسانو!

نەقل جە حەمی ویش
نویسەو س - هۆۆرامی